




नवसर्जन संस्कृति

RNI No. GJHIN/25/A2786
NAVSARJAN SANSKRUTI

वर्ष : 01
अंक : 02
दि. 02.10.2025,
गुरुवार
पाना : 04
किंमत : 00.50 पैसा

नवसर्जन संस्कृति

अहमदाबाद से प्रकाशित दैनिक

EDITOR : JIGNESHKUMAR PETHABHAI VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

खबर संक्षेप

सिद्धरमैया ने पांच साल तक मुख्यमंत्री पद पर बने रहने का जताया विश्वास



मैसूरु। कर्नाटक के मुख्यमंत्री सिद्धरमैया ने बुधवार को स्पष्ट किया कि वह पूरे पांच साल तक मुख्यमंत्री पद पर बने रहेंगे। यह बयान उस समय आया जब कुछ कांग्रेस

नेताओं, जिनमें कुणिगल विधायक एच.डी. रंगनाथ भी शामिल हैं, ने कहा था कि उपमुख्यमंत्री डीके शिवकुमार को राज्य का अगला मुख्यमंत्री बनाया जाना चाहिए। सिद्धरमैया ने संवाददाताओं से कहा, 'मैं पूरे पांच साल तक मुख्यमंत्री पद पर रहूंगा। मैं उम्मीद है कि वह अगले साल मैसूरु के शाही दशहरा समारोह के दौरान पारंपरिक पुष्पार्चन करेंगे। यह परंपरा हर साल मुख्यमंत्री द्वारा दशहरा के अवसर पर की जाती है। मुख्यमंत्री ने यह भी स्पष्ट किया कि वह पार्टी आलाकमान के निर्देशों का पालन करेंगे। उन्होंने कहा कि आलाकमान जो भी फैसला करेगा, उन्हें उसका पालन करना होगा। इस बयान से स्पष्ट हुआ कि सिद्धरमैया अपने पद को लेकर स्थिर और प्रतिबद्ध हैं और कांग्रेस पार्टी की लाइन के अनुसार काम करने को तैयार हैं।

मध्य प्रदेश में सीधी भर्ती के आईएएस अधिकारियों का दबदबा, कलेक्टर पदों पर बढ़ी नियुक्तियां



(जीएनएस)। नई दिल्ली। मध्य प्रदेश में अब अधिकांश कलेक्टर पद सीधे भर्ती हुए आईएएस अधिकारियों के हाथों में हैं, जबकि पहले यह संतुलन राज्य प्रशासनिक सेवा से प्रमोट अधिकारियों और सीधी भर्ती अधिकारियों के बीच लगभग बराबर था। 55 जिलों में से केवल 14 जिलों को छोड़कर बाकी जिलों में कलेक्टर अब सीधी भर्ती के अधिकारी हैं। इस बदलाव से स्पष्ट हो गया है कि अब सीधी भर्ती अधिकारियों को अधिक महत्व दिया जा रहा है। वहीं, कुछ प्रमोटी अधिकारी जैसे निरंजन खान, उर्मिला शुक्ला, गिरीश शर्मा और सरिता बाला प्रजापति अभी भी कलेक्टर पद पर नहीं आ सकते हैं। सामान्य प्रशासन विभाग के अधिकारियों के अनुसार, पिछले वर्षों में आईएएस संवर्ग में प्रमोट अधिकारियों की संख्या कम रही, इसलिए विभिन्न बैच के अधिकारियों के बीच संतुलन बनाकर कलेक्टर नियुक्त किए गए। 2016 बैच के सभी सीधी भर्ती अधिकारियों को कलेक्टर बनाया जा चुका है, लेकिन इसी बैच के 16 प्रमोटी अधिकारी अब भी पदस्थापना का इंतजार कर रहे हैं। सूत्रों का कहना है कि कई अधिकारी सेवानिवृत्त हो चुके या सेवानिवृत्ति के

करीब हैं, लेकिन उन्हें कभी कलेक्टर की जिम्मेदारी नहीं मिली। कलेक्टर पदों पर एससी-एसटी वर्ग के अधिकारियों की भी नियुक्ति की गई है। वर्तमान में 17 कलेक्टर अनुसूचित जाति और अनुसूचित जनजाति वर्ग से हैं। मंगलवार को सात महिला अधिकारियों को कलेक्टर बनाया गया, जिससे प्रदेश में कुल महिला कलेक्टरों की संख्या 17 हो गई है। पूर्व मुख्य सचिव शरद चंद्र बेहार ने कहा कि आमतौर पर कलेक्टर की नियुक्ति में अनुभव और योग्यता का ध्यान रखा जाता है, लेकिन अब नियुक्तियों में राजनीतिक पसंद-नापसंद भी अधिक प्रभाव डाल रही है। मध्य प्रदेश ही नहीं, अधिकतर राज्यों में प्रमोटी और सीधी भर्ती अधिकारियों के बीच संतुलन नहीं रखा जा रहा। उन्होंने यह भी कहा कि कलेक्टर की भूमिका अत्यंत महत्वपूर्ण होती है, इसलिए नियुक्तियों में केवल बैच नहीं बल्कि योग्यता और उपयोगिता पर विशेष ध्यान देना चाहिए। इस बदलाव से स्पष्ट है कि मध्य प्रदेश प्रशासन में अब सीधी भर्ती आईएएस अधिकारियों का दबदबा बढ़ गया है और कलेक्टर पदों पर उनकी संख्या लगातार बढ़ती जा रही है।

दिवाली से पहले केंद्रीय कर्मचारियों और पेंशनधारकों को बड़ा तोहफा, महंगाई भत्ते में 3% की बढ़ोतरी

(जीएनएस)। नई दिल्ली। दिवाली से पहले केंद्र सरकार ने केंद्रीय कर्मचारियों और पेंशनधारकों को बड़ा तोहफा दिया है। केंद्रीय मंत्रिमंडल ने बुधवार को महंगाई भत्ता (डीए) और महंगाई राहत (डीआर) में तीन प्रतिशत की बढ़ोतरी को मंजूरी दी है। इस फैसले का लाभ 49 लाख केंद्रीय कर्मचारियों और 69 लाख पेंशनधारकों को मिलेगा। केंद्रीय मंत्री अश्विनी वैष्णव ने बताया कि डीए और डीआर में यह बढ़ोतरी 1 जुलाई 2025 से लागू होगी। इसका मतलब है कि जुलाई, अगस्त और सितंबर का बकाया (एरियर्स) अक्टूबर के वेतन और पेंशन के साथ कर्मचारियों और पेंशनधारकों को मिलेगा।



सरकार ने इस बढ़ोतरी के लिए 10,084 करोड़ रुपये का प्रावधान किया है। इस वृद्धि के बाद कुल महंगाई भत्ता 55 प्रतिशत से बढ़कर 58 प्रतिशत हो गया है। मार्च 2025

में महंगाई भत्ते में केवल 2 प्रतिशत की बढ़ोतरी हुई थी, जो पिछले सात साल में सबसे कम थी। आमतौर पर यह बढ़ोतरी 3 से 4 प्रतिशत के बीच होती है, लेकिन इस बार दिवाली से

पहले इसे पूरा किया गया। केंद्रीय मंत्रिमंडल की बैठक में महंगाई भत्ते के अलावा अन्य महत्वपूर्ण फैसले भी लिए गए। सरकार ने 2026-27 के लिए गेहूं का न्यूनतम समर्थन मूल्य (MSP) 2,585 रुपये प्रति क्विंटल तय किया, जो पिछले साल 2,425 रुपये था। फसल वर्ष 2025-26 के लिए गेहूं का उत्पादन लक्ष्य 11.9 करोड़ टन रखा गया। इसके साथ ही दालों में आत्मनिर्भरता बढ़ाने के लिए 11,440 करोड़ रुपये की योजना भी मंजूरी गई। पीएम आशा गारंटी योजना के तहत MSP दालों की सरकारी खरीद सीमा 45,000 करोड़ से बढ़ाकर 60,000 करोड़ की गई। शिक्षा

क्षेत्र में भी बड़ा कदम उठाया गया। कैबिनेट ने 57 नए केंद्रीय विद्यालयों को मंजूरी दी। इनमें से 7 विद्यालय गृह मंत्रालय के अंतर्गत होंगे, जबकि 50 को राज्य सरकार संचालेगी। 20 ऐसे स्कूल भी खोले जाएंगे जहां पहले केंद्रीय विद्यालय नहीं थे। वहीं, राष्ट्रीय गीत वंदे मातरम के 150 वर्ष पूरे होने पर देशभर में कार्यक्रम आयोजित किए जाएंगे। बुनियादी ढांचे और स्वास्थ्य क्षेत्र में भी महत्वपूर्ण निर्णय लिए गए। नेशनल हाईवे-715 के कालियाबोर-नुमालीगढ़ खंड को फोर-लेन बनाने की मंजूरी दी गई, जिसकी लंबाई 86 किलोमीटर और लागत 6,967 करोड़ रुपये है। इस हाईवे से तेजपुर

और झांजी के बीच संपर्क मजबूत होगा। इसके अलावा बायोमैडिकल रिसर्च करियर प्रोग्राम के तीसरे चरण को भी मंजूरी दी गई, जिस पर 1,500 करोड़ रुपये खर्च होंगे। इस कार्यक्रम के तहत 401 रिसर्चर्स को छह साल तक समर्थन मिलेगा, जिसमें 192 रिसर्च फेलोशिप, 106 अनुदान और 103 रिसर्च मैनेजमेंट शामिल हैं। इस तरह केंद्र सरकार ने न केवल केंद्रीय कर्मचारियों और पेंशनधारकों को दिवाली से पहले आर्थिक राहत दी है, बल्कि शिक्षा, कृषि, स्वास्थ्य और बुनियादी ढांचे में भी ऐसे बड़े फैसले किए हैं, जो आने वाले समय में देश के व्यापक विकास और सुधार में मददगार साबित होंगे।

योगी राज में यूपी बना 'जीरो दंगा' वाला राज्य, अपराध दर में भी बड़ी गिरावट

(जीएनएस)। लखनऊ। उत्तर प्रदेश में मुख्यमंत्री योगी आदित्यनाथ के शासन में राज्य ने एक ऐतिहासिक उपलब्धि दर्ज की है। राष्ट्रीय अपराध रिकॉर्ड ब्यूरो (एनसीआरबी) की 'क्राइम इन इंडिया 2023' रिपोर्ट के अनुसार 2023 में यूपी में सांप्रदायिक और धार्मिक दंगों की संख्या शून्य रही। यह राज्य के लिए एक नई मिसाल है, क्योंकि प्रदेश में इससे पहले कभी भी ऐसा नहीं हुआ। रिपोर्ट में यह भी खुलासा हुआ कि यूपी में कुल अपराध दर राष्ट्रीय औसत से लगभग 25 प्रतिशत कम रही, जो कि 335.3 दर्ज की गई, जबकि पूरे देश में औसत अपराध दर 448.3 थी। यह आंकड़ा न केवल योगी सरकार की सख्त कानून-व्यवस्था नीति का प्रतीक है, बल्कि बड़े जनसंख्या वाले राज्य में कानून और व्यवस्था को मजबूती से लागू करने का उदाहरण भी है।



सिर्फ दंगों पर अंकुश नहीं लगाया गया, बल्कि यूपी में अपराध की अन्य श्रेणियों में भी राष्ट्रीय औसत से कमी दर्ज की गई। बलवा के मामले में पूरे देश में 39,260 मामले दर्ज हुए, जबकि यूपी में केवल 3,160 मामले आए। इसी तरह, फिरोती के लिए अपहरण के मामले देश में 615 दर्ज हुए, जबकि यूपी में केवल 16 मामले सामने आए। डकैती (IPC 395) के मामलों में देश में 3,792 मामले थे, जबकि यूपी में मात्र 73 मामले दर्ज हुए, जो इसे 'नियर जीरो' क्राइम रेट वाले राज्यों की श्रेणी में लाता है। बड़ी जनसंख्या और घनी बस्तियों वाले राज्य में यह अभूतपूर्व उपलब्धि योगी सरकार की सख्त नीतियों और त्वरित कार्रवाई का प्रत्यक्ष परिणाम है।

मुख्यमंत्री योगी आदित्यनाथ की पारदर्शी शासन व्यवस्था, कानून का सख्त पालन और त्वरित कार्रवाई ने प्रदेश में शांति और सुरक्षा की ऐसी स्थिति पैदा की है, जिसे पूरे देश में सराहा जा रहा है। योगी सरकार ने केवल पुलिस बल बढ़ाने या कानून-व्यवस्था को कागजों तक सीमित

रखने तक संतोष नहीं किया, बल्कि प्रशासनिक और सामाजिक दोनों स्तरों पर सक्रिय कदम उठाए। सामुदायिक स्तर पर जन संवाद, विवादों को रोकने के लिए तत्काल कार्रवाई और हिंसा में लिप्त लोगों के खिलाफ कठोर कानूनी कार्रवाई से प्रदेश में नागरिकों को सुरक्षा का भरोसा मिला। यूपी में यह उपलब्धि न केवल राज्य के लिए गर्व का विषय है, बल्कि अन्य राज्यों के लिए प्रेरणा का भी स्रोत है। यह साबित करता है कि बड़े जनसंख्या

भाजपा सांसद बृज लाल बने लोक शिकायत-न्याय समिति के अध्यक्ष, संसदीय समितियों का गठन



(जीएनएस)। नई दिल्ली। लोकसभा में चयनित समितियों के अध्यक्षों की नियुक्ति की घोषणा कर दी गई है। इसमें भाजपा सांसद बृज लाल को कर्मी, लोक शिकायत, कानून और न्याय समिति का अध्यक्ष नियुक्त किया गया है। इस समिति में कुल 31 सदस्य हैं, जो लोकसभा और राज्यसभा दोनों से शामिल हैं। समिति का मुख्य उद्देश्य प्रशासनिक और कानूनी प्रक्रियाओं में सुधार करना और जन शिकायतों का प्रभावी समाधान सुनिश्चित करना है। साथ ही, भाजपा सांसद वैजयंत जय पांडा को इन्सॉल्वेंसी और बैंकक्रप्सी कोड (संशोधन) बिल 2025 की चयनित समिति का अध्यक्ष बनाया

गया है। पांडा की अध्यक्षता में गठित इस समिति में कुल 24 सदस्य शामिल होंगे, जो लोकसभा और राज्यसभा से हैं। समिति का मुख्य कार्य इन्सॉल्वेंसी और बैंकक्रप्सी कोड (संशोधन) बिल 2025 पर विचार करना और आवश्यक सिफारिशें देना है। सांसद पांडा पहले भी आर्थिक और विधायी मामलों में सक्रिय भूमिका निभा चुके हैं और उनके नेतृत्व में समिति से कानून को और अधिक प्रभावी बनाने की उम्मीद जताई जा रही है। बृज लाल की अध्यक्षता वाली समिति से जन शिकायतों के निवारण और न्यायिक सुधारों में सुधार की दिशा में महत्वपूर्ण कदम उठाने की संभावना है।

आरबीआई ने रेपो रेट 5.5% पर बरकरार रखा, लोन महंगे नहीं होंगे

(जीएनएस)। मुंबई। भारतीय रिजर्व बैंक (आरबीआई) ने लगातार दूसरी बार अपनी रेपो रेट 5.5 प्रतिशत पर स्थिर रखने का फैसला किया है। इसका मतलब है कि बैंकों से लिए जाने वाले लोन महंगे नहीं होंगे और आपके ईएमआई में कोई बदलाव नहीं आएगा। आरबीआई गवर्नर संजय महोत्रा ने 1 अक्टूबर को इस निर्णय की जानकारी दी। यह फैसला 29 सितंबर से 1 अक्टूबर तक मॉनेटरी पॉलिसी कमिटी (MPC) की बैठक में लिया गया। गवर्नर ने बताया कि MPC के सभी सदस्य व्याज दरों को स्थिर रखने के पक्ष में थे। जीएसटी में कटौती और महंगाई में कमी को



ध्यान में रखते हुए यह निर्णय लिया गया। आरबीआई का रेपो रेट वह दर है जिस पर वह बैंकों को लोन देता है। इसमें कोई बदलाव न होने का अर्थ

है कि व्याज दरें न तो बढ़ेंगी और न घटेंगी। इस साल आरबीआई ने तीन बार रेपो रेट में कटौती की है। फरवरी में इसे 6.5% से घटाकर 6.25%

किया गया, अप्रैल में 0.25% की कटौती हुई और जून में 0.50% की कटौती की गई। कुल मिलाकर इस साल व्याज दरों में 1% की कमी हुई है। साथ ही, इस बैठक में देश की जीडीपी ग्रोथ का अनुमान 6.5% से बढ़ाकर 6.8% किया गया। यह संकेत है कि आर्थिक स्थिति में सुधार और विकास की संभावनाएं मजबूत बनी हुई हैं। इस निर्णय से उपभोक्ताओं और उधारकर्ताओं दोनों को स्पष्ट संदेश गया है कि इस समय लोन की लागत स्थिर रहेगी और मौद्रिक नीति में सावधानी बरती जा रही है ताकि आर्थिक विकास और महंगाई दोनों पर संतुलन बना रहे।

नवसर्जन संस्कृति हिन्दी

JioTV CHENNAI NO. 2063

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

राजनाथ सिंह भुज में जवानों संग दशहरा मनाएंगे, करेंगे शस्त्र पूजा, बड़ेगा सैनिकों का मनोबल

(जीएनएस)। गुजरात। रक्षा मंत्री राजनाथ सिंह 2 अक्टूबर को भुज सैन्य अड्डे पर भारतीय सेना के जवानों के साथ दशहरा उत्सव मनाने के लिए बुधवार को गुजरात के भुज पहुंचे। इस अवसर पर वे न केवल दशहरा मनाएंगे, बल्कि शस्त्र पूजा भी करेंगे, जिससे जवानों का मनोबल बढ़ाने के साथ-साथ उन्हें देशभक्ति और कर्तव्यपरायणता की भावना से भी प्रेरित किया जाएगा। रक्षा मंत्री का भुज वायु सेना स्टेशन पर थल सेनाध्यक्ष जनरल उपेंद्र द्विवेदी ने स्वागत किया।दशहरा, जिसे विजयादशमी भी कहा जाता है, भारत के प्रमुख हिंदू त्योहारों में शामिल है और यह बुराई पर अच्छाई की जीत का प्रतीक है। इस दिन भगवान राम द्वारा राक्षस राजा रावण पर विजय को याद



किया जाता है। यह त्योहार न केवल अहंकार, लोभ, अभिमान और ईर्ष्या जैसी आंतरिक बुराइयों

पर विजय की प्रेरणा देता है, बल्कि सत्य, सदाचार और धर्म के मूल्यों को बनाए रखने का संदेश

भी देता है। भुज में दशहरा मनाने से सैनिकों में राष्ट्रीय गर्व और सामूहिक अनुशासन की भावना को और मजबूती मिलेगी। दोपहर में राजनाथ सिंह ने ऑपरेशन सिंदूर के दौरान रक्षा लेखा विभाग (डीएडी) की भूमिका की सराहना की। उन्होंने बताया कि डीएडी ने वित्तीय लचीलापन बनाए रखने, संसाधनों का अनुकूलन करने और परिचालन तत्परता सुनिश्चित करने में महत्वपूर्ण योगदान दिया। रक्षा मंत्री ने डीएडी को भारतीय शस्त्र बलों की "मौन लेकिन महत्वपूर्ण रीढ़" बताया और कहा कि विभाग न केवल वित्तीय विवेक और पारदर्शिता सुनिश्चित करता है, बल्कि समय पर संसाधनों की उपलब्धता से युद्ध और परिचालन तैयारियों को मजबूत बनाता है। राजनाथ सिंह ने डीएडी की

उपलब्धियों को याद करते हुए कहा कि पूरी दुनिया ने ऑपरेशन सिंदूर के दौरान भारतीय सशस्त्र बलों की वीरता और साहस देखा, लेकिन इसके साथ ही डीएडी की भूमिका ने यह सुनिश्चित किया कि सभी संसाधन कुशलता से और समय पर उपलब्ध हों। उनका मानना ​​है कि इस तरह के उत्सव और शस्त्र पूजा समारोह सैनिकों के मनोबल और देशभक्ति की भावना को और अधिक प्रबल करेंगे। भुज में दशहरा मनाने का यह कार्यक्रम न केवल हिंदू त्योहार की महत्ता को दर्शाता है, बल्कि भारतीय सेना के जवानों के लिए भी एक प्रेरक और उत्साहवर्धक आयोजन साबित होगा, जिससे उनकी वीरता, अनुशासन और कर्तव्यबोध की भावना को और मजबूती मिलेगी।



अहमदाबाद की हरी-भरी पिचें बल्लेबाजों और गेंदबाजों दोनों को मदद करने वाली हैं, जिससे टीम को संयोजन में जादूगर कुलदीप यादव तीसरे स्पिनर के रूप में खेल सकते हैं, जबकि तेज गेंदबाजी का मुख्य जिम्मा बुमराह और सिराज संभालेंगे। तीसरे पेसर के चयन में टीम प्रबंधन कृष्णा या नितीश रेड्डी पर विचार कर सकता है। वेस्टइंडीज के लिए राह आसान नहीं है। चोट के कारण उनके मुख्य पेसर शामार जोसेफ और अलजारी जोसेफ बाहर हैं।

‘वंदे मातरम्’ के 150 वर्ष : देशभर में जश्न और दलहन आत्मनिर्भरता मिशन की मंजूरी

(जीएनएस)। नई दिल्ली। केंद्रीय मंत्रिमंडल ने प्रधानमंत्री नरेंद्र मोदी की अध्यक्षता में बुधवार को राष्ट्रीय गीत ‘वंदे मातरम्’ के 150 वर्ष पूरे होने के उपलक्ष्य में देशव्यापी समारोह आयोजित करने की मंजूरी दी। केंद्रीय मंत्री अश्विनी वैष्णव ने कैबिनेट ब्रीफिंग में बताया कि स्वतंत्रता संग्राम में ‘वंदे मातरम्’ ने लोगों को प्रेरित किया और यह गीत आज भी युवाओं और छात्रों के लिए गौरव और प्रेरणा का स्रोत है। इस अवसर पर पूरे देश में विशेष कार्यक्रम आयोजित किए जाएंगे, जिनमें विद्यार्थियों और युवा वर्ग को ऐतिहासिक घटनाओं और स्वतंत्रता संग्राम में गीत की भूमिका से परिचित कराया जाएगा। ‘वंदे मातरम्’ की रचना बंकिमचंद्र चटर्जी ने संस्कृत में की थी और इसे स्वतंत्रता संग्राम में लोगों के लिए प्रेरणा का स्रोत माना गया। इसे राष्ट्रगान ‘जन-गण-मन’ के समकक्ष सम्मान प्राप्त है। यह गीत न केवल देशभक्ति का प्रतीक है, बल्कि भारतीय संस्कृति और स्वतंत्रता संघर्ष की पहचान भी बन गया है। कैबिनेट ने इसे 150 वर्ष पूरे होने के अवसर पर पूरे देश में आयोजित होने वाले समारोहों के लिए मंजूरी दी, ताकि युवाओं में देशभक्ति की भावना और राष्ट्रीय इतिहास के प्रति समझ विकसित हो।



साथ ही, कैबिनेट ने दलहन में आत्मनिर्भरता मिशन को भी मंजूरी दी। यह मिशन 2025-26 से 2030-31 तक छह वर्षों में 11,440 करोड़ रुपये के वित्तीय आवंटन के साथ लागू किया जाएगा। मिशन का उद्देश्य घरेलू उत्पादन को बढ़ावा देना और दालों के आयात पर निर्भरता कम करना है। भारत दुनिया का सबसे बड़ा दाल उत्पादक और उपभोक्ता देश है, लेकिन बढ़ती मांग के कारण आयात में 15-20 प्रतिशत की वृद्धि हुई है। इस मिशन के तहत बीज प्रणालियों, अनुसंधान, क्षेत्रीय विस्तार, खरीद और मूल्य स्थिरता को समग्र रणनीति के रूप में अपनाया जाएगा। इस पहल के माध्यम से न केवल घरेलू उत्पादन को बढ़ावा मिलेगा, बल्कि किसानों की आय में सुधार और

ग्रामीण अर्थव्यवस्था को मजबूती भी मिलेगी। केंद्र सरकार का यह कदम खाद्य सुरक्षा, आत्मनिर्भरता और देश के किसानों के सशक्तिकरण की दिशा में महत्वपूर्ण मील का पत्थर माना जा रहा है। इसके साथ ही, ‘वंदे मातरम्’ के 150 वर्ष पूरे होने के जश्न से राष्ट्रीय चेतना और देशभक्ति की भावना को व्यापक स्तर पर प्रोत्साहन मिलेगा। यह कदम न केवल ऐतिहासिक गीत की महत्ता को यादगार बनाने के लिए है, बल्कि आधुनिक भारत में आत्मनिर्भरता और सामाजिक जागरूकता को बढ़ावा देने का भी प्रतीक है। देशभर में आयोजित होने वाले कार्यक्रमों के माध्यम से युवाओं में स्वतंत्रता संग्राम और भारतीय कृषि प्रणाली की महत्ता के प्रति जागरूकता बढ़ाने की उम्मीद जताई जा रही है।

एशिया कप ट्रॉफी विवाद: एसीसी अध्यक्ष ने भारतीय टीम का स्वागत किया

दुबई। एशियाई क्रिकेट परिषद (एसीसी) के अध्यक्ष मोहसिन नकवी ने बुधवार को कहा कि भारतीय टीम का एसीसी मुख्यालय में उनसे एशिया कप की ट्रॉफी लेने के लिए स्वागत है। यह बयान उस समय आया जब भारतीय टीम को एशिया कप जीतने के बावजूद पुरस्कार वितरण समारोह में ट्रॉफी न मिलने को लेकर विवाद बढ़ गया था।

मीडिया में आई खबरों का खंडन करते हुए नकवी ने कहा कि उन्होंने कभी बीसीसीआई से माफी नहीं मांगी और न ही कोई ऐसा व्यवहार किया जिससे विवाद उत्पन्न हो। उन्होंने सोशल मीडिया पोस्ट में स्पष्ट किया कि एसीसी अध्यक्ष के तौर पर मैं उसी दिन ट्रॉफी सौंपने के लिए तैयार था और अब भी तैयार हूं। अगर भारतीय टीम सच में ट्रॉफी चाहती है तो एसीसी कार्यालय आने के लिए उनका स्वागत है और वे इसे मुझसे ले सकते हैं।र यह विवाद तब शुरू हुआ जब ट्रॉफी वितरण समारोह में भारतीय टीम ने नकवी से ट्रॉफी लेने से मना कर दिया था और



नकवी ने ट्रॉफी अपने पास रख ली थी। इसके बाद कई मीडिया रिपोर्ट्स आई कि नकवी ने बीसीसीआई से माफी मांगी थी, जिसे नकवी ने पूरी तरह खारिज किया। बीसीसीआई ने इस मामले को अंतरराष्ट्रीय क्रिकेट परिषद (आईसीसी) के सामने उठाने का ऐलान किया है। आईसीसी की बैठक नवंबर में होगी, जिसमें इस विवाद का

औपचारिक समाधान होने की उम्मीद है। इस बीच नकवी ने दोहराया कि उन्होंने कोई गलती नहीं की और भारतीय टीम का एसीसी कार्यालय में स्वागत है, ताकि टीम ट्रॉफी प्राप्त कर सके। इस घटनाक्रम ने क्रिकेट प्रेमियों के बीच भी उत्सुकता बढ़ा दी है कि ट्रॉफी आखिरकार भारतीय खिलाड़ियों के हाथ कब पहुंचेगी और इस विवाद का समाधान किस रूप में होगा।

मोदी सरकार का किसानों को बड़ा तोहफा, रबी फसलों के MSP में भारी वृद्धि

(जीएनएस)। नई दिल्ली। प्रधानमंत्री नरेंद्र मोदी की अध्यक्षता में आर्थिक मामलों की मंत्रिमंडलीय समिति (सीसीईए) ने विपणन सत्र 2026-27 के लिए रबी फसलों के न्यूनतम समर्थन मूल्य (MSP) में वृद्धि को मंजूरी दी है। यह कदम किसानों को उनकी उपज का लाभकारी मूल्य सुनिश्चित करने और कृषि को स्थिर तथा लाभकारी बनाने की दिशा में उठाया गया महत्वपूर्ण प्रयास है। सरकार ने रबी फसलों के एमएसपी में बढ़ोतरी की घोषणा करते हुए बताया कि कुसुम के लिए सबसे अधिक 600 रुपये प्रति क्विंटल और मसूर के लिए 300 रुपये प्रति क्विंटल की वृद्धि की गई है। इसके अलावा, रेपसीड और सरसों के लिए 250 रुपये प्रति क्विंटल, चने के लिए 225 रुपये, जौ के लिए 170 रुपये



और गेहूं के लिए 160 रुपये प्रति क्विंटल की बढ़ोतरी की गई है। एमएसपी में शामिल लागत का निर्धारण सभी किसानों द्वारा किए गए खर्चों को ध्यान में रखकर किया गया है। इसमें मानव श्रम, बैल/मशीन श्रम, पट्टे पर ली गई भूमि का किराया, बीज, उर्वरक, खाद, सिंचाई शुल्क, उपकरण और कृषि भवनों पर

मूल्यहास, कार्यशील पूंजी पर ब्याज, पंप सेटों के संचालन के लिए डीजल/बिजली आदि सभी खर्च शामिल हैं। इसके साथ ही परिवार के श्रम का अनुमानित मूल्य भी इसमें शामिल किया गया है। यह वृद्धि केंद्रीय बजट 2018-19 में घोषित नीति के अनुरूप है, जिसमें कहा गया था कि अखिल भारतीय भारत औसत उत्पादन लागत के कम से कम 1.5 गुना के स्तर पर एमएसपी तय किया जाएगा। इस आधार पर गेहूं के लिए अपेक्षित मार्जिन 109 प्रतिशत, रेपसीड और सरसों के लिए 93 प्रतिशत, मसूर के लिए 89 प्रतिशत, चने के लिए 59 प्रतिशत, जौ के लिए 58 प्रतिशत और कुसुम के लिए 50 प्रतिशत निर्धारित किया गया है। विशेषज्ञों का कहना है कि इस

बढ़ोतरी से न केवल किसानों को उनकी फसलों का न्यायसंगत मूल्य मिलेगा, बल्कि फसल विविधीकरण को भी बढ़ावा मिलेगा। इससे कृषि क्षेत्र में निवेश और उत्पादन क्षमता बढ़ेगी, और किसानों की आय में सुधार होगा। सरकार का यह कदम किसानों के हित में एक बड़ी राहत और आर्थिक स्थिरता की दिशा में महत्वपूर्ण प्रयास के रूप में देखा जा रहा है। कृषि विश्लेषकों के अनुसार, इस तरह के कदमों से किसानों को खेती में जोखिम कम करने और लाभ सुनिश्चित करने में मदद मिलेगी। साथ ही, यह नीति ग्रामीण अर्थव्यवस्था को भी मजबूत करेगी और भारत में खाद्य सुरक्षा और उत्पादन स्थिरता को सुनिश्चित करने में मददगार साबित होगी।

कांग्रेस नेता ने राहुल गांधी और परिवार की सुरक्षा बढ़ाने की मांग की

(जीएनएस)। मुंबई। महाराष्ट्र के पूर्व मंत्री और कांग्रेस कार्यसमिति सदस्य नसीम खान ने मंगलवार को नेता प्रतिपक्ष राहुल गांधी और गांधी परिवार के अन्य सदस्यों की सुरक्षा बढ़ाने की मांग की है। खान ने इस संदर्भ में लोकसभा अध्यक्ष ओम बिरला को पत्र लिखा और घटना की गंभीरता को रेखांकित किया। पत्र में नसीम खान ने कहा कि भाजपा प्रवक्ता प्रिंटो महादेवन ने कथित तौर पर राहुल गांधी को गोली मारने की धमकी दी थी, जो कि बेहद गंभीर और चिंताजनक मामला है। उन्होंने महादेवन के खिलाफ कड़ी कार्रवाई करने की मांग की। इसके साथ ही खान ने जोर देकर कहा कि राहुल



गांधी, कांग्रेस संसदीय दल की अध्यक्ष सोनिया गांधी और वायनाड से सांसद प्रियंका गांधी की जान पर

गंभीर खतरा उत्पन्न हो सकता है, इसलिए उन्हें विशेष सुरक्षा प्रदान की जानी चाहिए। नसीम खान ने पत्र में यह भी लिखा कि राहुल गांधी ने हमेशा लोकतंत्र और संविधान की रक्षा के लिए आवाज उठाई है और आम लोगों को सुरक्षा सुनिश्चित करने के लिए लगातार प्रयास किए हैं। ऐसे में उनके और उनके परिवार की सुरक्षा किसी भी कीमत

पर सुनिश्चित की जानी चाहिए। विशेषज्ञों और राजनीतिक पर्यवेक्षकों के अनुसार, ऐसे खतरे राजनीतिक माहौल को तनावपूर्ण बना सकते हैं। इसलिए न केवल सुरक्षा बलों की सतर्कता बढ़ाना आवश्यक है, बल्कि राजनीतिक दलों और संबंधित अधिकारियों द्वारा कानूनी और प्रशासनिक कार्रवाई करना भी जरूरी है। इस मामले को गंभीरता से लेते हुए सरकार और सुरक्षा एजेंसियों से अपेक्षा की जा रही है कि राहुल गांधी और उनके परिवार की सुरक्षा सुनिश्चित की जाए, ताकि लोकतांत्रिक प्रक्रिया और नेताओं की व्यक्तिगत सुरक्षा दोनों ही सुरक्षित रहें।

भारत के राजनीतिक और सांस्कृतिक इतिहास में कुछ संस्थाएं ऐसी होती हैं, जो केवल संगठन नहीं रहती बल्कि राष्ट्रीय चेतना का स्थायी स्वरूप बन जाती हैं। राष्ट्रीय स्वयंसेवक संघ की गाथा भी ऐसी ही है, जिसकी स्थापना 1925 में विजयादशमी के दिन डॉ. केशव बलिराम हेडगेवार ने की थी। प्रधानमंत्री नरेंद्र मोदी ने आरएसएस के शताब्दी वर्ष में प्रवेश के अवसर पर एक लंबा और भावपूर्ण लेख लिखकर संघ की शताब्दी यात्रा को केवल एक संगठन की कहानी नहीं, बल्कि राष्ट्र की आत्मा और उसके उत्थान की यात्रा बताया। मोदी ने संघ को “शाश्वत राष्ट्रीय चेतना का पावन अवतार” कहकर उसके वास्तविक स्वरूप को अभिव्यक्त किया। उन्होंने कहा कि जिस तरह भारत की संस्कृति बार-बार विपत्तियों और चुनौतियों के बीच पुनर्जीवित होकर खड़ी होती है, उसी तरह आरएसएस भी राष्ट्रीय जागरण की उस परंपरा का प्रतिनिधित्व करता है जो हर युग की आवश्यकताओं के अनुसार रूप बदलती रहती है। आज जब स्वयंसेवकों की नई पीढ़ी इस शताब्दी काल में प्रवेश कर रही है, तो यह केवल सौभाग्य नहीं बल्कि ऐतिहासिक जिम्मेदारी भी है। प्रधानमंत्री ने संघ के संस्थापक डॉ. हेडगेवार को श्रद्धांजलि देते हुए लिखा कि उन्होंने व्यक्तिगत महत्वाकांक्षाओं से परे एक विराट दृष्टि के साथ संघ को खड़ा किया। उनकी सोच थी कि यदि राष्ट्र को मजबूत बनाना है तो पहले मजबूत चरित्र वाले व्यक्तियों का निर्माण करना होगा। यही कारण था कि



उन्होंने रशाखार को संघ का आधार बनाया, जहाँ एक स्वयंसेवक अनुशासन, सामूहिकता और सेवा के संस्कार ग्रहण करता है। मोदी ने शाखाओं को इंचरित्र निर्माण की यज्ञ वेदीर कहा, जिसने बीते सौ वर्षों में लाखों युवाओं को राष्ट्र सेवा के लिए गढ़ा है। उन्होंने स्वतंत्रता संग्राम की स्मृति को भी दोहराया और बताया कि डॉ. हेडगेवार और अनेक स्वयंसेवक सक्रिय रूप से इस महान आंदोलन में शामिल हुए। स्वतंत्रता प्राप्ति के बाद जब संघ पर आरोप और षड्यंत्रों के कारण कई बार संकट आया, तब भी स्वयंसेवकों ने समाज के प्रति कटुता नहीं रखी। वे हमेशा मानते रहे कि समाज अलग प्रथमर की साधना में स्थिर रखती है। मोदी ने अपने लेख में संघ के उन योगदानों की स्मरण किया, जिनसे समाज के कमजोर, वंचित और उपेक्षित वर्गों में आत्मगौरव का

संचार हुआ। उन्होंने उल्लेख किया कि गुरुजी गोलवलकर, बालासाहेब देवरस, रज्जू बेला और सुदर्शन जैसे प्रमुखों ने छुआछूत और सामाजिक भेदभाव के खिलाफ संघर्ष को आगे बढ़ाया। वहीं वर्तमान सरसंचालक मोहन भागवत ने रएक कुआँ, एक मंदिर और एक श्मशानर का संदेश देकर सामाजिक समरसता का व्यावहारिक दृष्टिकोण रखा। प्रधानमंत्री ने यह भी स्वीकार किया कि आज की चुनौतियाँ सौ वर्ष पहले के चुनौतियों से भिन्न हैं। भारत एक विकसित राष्ट्र बनने की ओर अग्रसर है और इस यात्रा में संघ ने समायानुकूल एक नया रडैमप तैयार किया है। उन्होंने आरएसएस के रर्पाँच परिवर्तनर का उल्लेख किया—आत्म-जागरूकता, सामाजिक समरसता, परिवार जागरण, नागरिक भावना और पर्यावरण संरक्षण। मोदी ने आत्म-जागरूकता को गुलामी की मानसिकता से मुक्ति और स्वदेशी

गौरव से जोड़ा, सामाजिक समरसता को सामाजिक न्याय और समान अवसर से, परिवार जागरण को सांस्कृतिक धरोहर से, नागरिक भावना को राष्ट्र के प्रति कर्तव्यबोध से और पर्यावरण संरक्षण को भविष्य की पीढ़ियों के जीवन-संतुलन से। इस लेख के माध्यम से प्रधानमंत्री ने स्पष्ट किया कि संघ का सौ वर्ष केवल अतीत की स्मृतियों का पर्व नहीं है, बल्कि यह भविष्य की दिशा तय करने का अवसर है। संघ ने जिस तरह चरित्रवान व्यक्तियों का निर्माण कर राष्ट्र की नींव को मजबूत किया है, उसी तरह आने वाले समय में भी वह सामाजिक समरसता, सांस्कृतिक जागरण और राष्ट्रीय गौरव को बढ़ाने में योगदान देगा। मोदी की लेखनी में यह केवल आरएसएस का इतिहास नहीं, बल्कि भारत के पुनर्जागरण की वह धारा है जो बीते सौ वर्षों से प्रवाहित हो रही है और आने वाले युगों तक चलती रहेगी।